



पर्यटन मंत्रालय

पर्यटन मंत्रालयाच्या 'वारसा दत्तक योजने' अंतर्गत 14 स्मारकांच्या जतनाच्या कामासाठी 7 कंपन्यांची नावे निश्चित

Posted On: 26 OCT 2017 6:21PM by PIB Mumbai

नवी दिल्ली 26 ऑक्टोबर 2017

पर्यटन मंत्रालयाच्या 'वारसा दत्तक योजने' अंतर्गत 14 स्मारकांच्या जतनाच्या कामासाठी 7 कंपन्यांची नावे निश्चित करण्यात आली आहेत. 'पर्यटन पर्व' या उपक्रमाचा काल नवी दिल्लीत समारंभपूर्वक समारोप झाला, त्यावेळी या नावांवर शिक्कामोर्तब करण्यात आले. भविष्यात या कंपन्या 'स्मारक मित्र' म्हणून कार्यरत राहतील.

यात दिल्लीतील जंतरमंतरच्या देखभालीसाठी एसबीआय फाऊंडेशनचे नाव निश्चित करण्यात आले आहे. कोणार्क मधील सुप्रसिद्ध सूर्यमंदिर, भुवनेश्वरमधील राजा-राणी मंदिर आणि ओदिशामधील रत्नागिरी स्मारकाच्या देखभालीचे काम टी.के.इंटरनॅशनल लिमिटेडला सोपवण्यात येणार आहे. कर्नाटक मधील हंपी, जम्मू-कश्मीर मधील लेह पॅलेस, दिल्लीतील कुतुबमिनार आणि महाराष्ट्रातील अजिंठा लेण्यांच्या देखभालीची जबाबदारी यात्रा ऑनलाईन प्रा.लि.कडे सोपवण्यात येईल. कोचीमधील मत्तान चेरी पॅलेस संग्रहालय आणि दिल्लीतील सफदरगंज मशिदीची देखभाल ट्रॅव्हल कॉर्पोरेशन ऑफ इंडिया करेल. गंगोत्री मंदिर क्षेत्र आणि गोमुख तसेच जम्मू-कश्मीरमधील माऊंट स्टोक्ग्रीच्या देखभालीची जबाबदारी अॅडव्हेचर टुर ऑपरेटर असोसिएशन ऑफ इंडिया करणार असून, दिल्लीतील अग्रसेन की बावलीची देखभाल स्पेशल हॉलिडेज ट्रॅव्हल प्रा.लि. करणार आहे. दिल्लीमधील पुराना किला या वास्तूच्या देखभालीसाठी एन बी सी सीच्या नावावर शिक्कामोर्तब करण्यात आले.

B.Gokhale/M.Pange/D.Rane

(Release ID: 1507165) Visitor Counter : 11

